

ब्रांडेड कंपनी के नकली चप्पल बरामद

हिन्दुस्तान टीम,बिहारशरीफ Published By: Newswrap
Wed, 29 Sep 2021 09:20 PM

लहेरी थाना क्षेत्र के रामचंद्रपुर में हुई कार्रवाई

फोटो:

चप्पल-लहेरी थाना क्षेत्र के रामचंद्रपुर मोहल्ले में छापेमारी करती पुलिस व कंपनी के अधिकारी।

बिहारशरीफ। हिन्दुस्तान प्रतिनिधि

लहेरी थाना क्षेत्र के रामचंद्रपुर मोहल्ले में बुधवार को भारी मात्रा में रिलैक्सो कंपनी की नकली चप्पल बरामद की गयी। पुलिस व कंपनी के अधिकारियों ने छापेमारी में करीब 5 लाख रुपये की चप्पल बरामद किये हैं। साथ ही इंडिया फुटवेयर के संचालक फिरदौस और वसीम एंड ब्रदर्स के संचालक वसीम को गिरफ्तार किया गया है। पिछले एक महीने में ही शहर में ब्रांडेड कंपनियों के नकली उत्पाद बरामद होने की यह चौथी घटना है।

एसएम हुसैन आइपीआर प्रोटेक्शन एजेंसी के अधिकारी सैय्यद मस्कुर हुसैन ने बताया कि उन्हें नालंदा में कई दुकानों में कंपनी की नकली चप्पल बेचे जाने की शिकायत मिल रही थी।

शिकायत के बाद जांच की गयी तो इसे सही पाया गया। इसके बाद उन्होंने पुलिस को सूचना दी। पुलिस के सहयोग से छापेमारी की गयी तो पांच लाख के नकली सामान बरामद किये गये। थानाध्यक्ष सुबोध कुमार ने बताया कि सूचना पर छापेमारी की गयी। दो दुकानों को गिरफ्तार किया गया है। पुलिस मामले की जांच में जुट गयी है।

Source: <https://www.livehindustan.com/bihar/biharsharif/story-fake-slippers-of-branded-company-recovered-4695339.html>